

Сима ИСМАЙЛОВА
муәллим

ӘДӘБИЈАТШҮНАС АЛИМ ВӘ МҮТӘХӘССИСЛӘРӘ СОРАГ-БИБЛИОГРАФИЈА ХИДМӘТИНИН ТӘШКИЛИ

*(АЗӘРБАЈЧАН ЕА МӘРКӘЗИ ЕЛМИ
КИТАБХАНАСЫНЫН
ИШ ТӘЧРҮБӘСИ ӘСАСЫНДА)*

Чәмијјәтин мә'нәви сағламлыгы, адамларын јашадыгы мүһит хејли дәрәчәдә әдәбијјат вә инчәсәнәтин вәзијјәти илә мүәјјән олунур.

Гејд етмәк лазымдыр ки, истәнилән елм вә мувафиг тәчрүби фәалијјәт сәһәсиндә олдуғу кими, әдәбијјатшүнаслыг вә бәдии әдәбијјат арасында да гаршылыгы бәһрәләнмә гануну фәалијјәт кәстәрир. Белә ки, әдәбијјатшүнаслыг әдәбијјата истинад едәрәк инкишаф едир вә ејни заманда онун мувафиг истигамәтдә ирәлиләмәси үчүн елми чәһәтдән әсасландырылмыш нәзәри мүддәалар һазырлајыр. Башга бир тәрәфдән исә, әдәбијјатын мүстәгил инкишафы әдәбијјатшүнаслыгын бу вә ја дикәр сәһәсинин формалашмасы вә интенсив инкишафы үчүн тәчрүби материал һазырлајыр. Мәһз буна көрә дә, әдәбијјатшүнас алимләрин сәмәрәли библиографик информасија тәминаты әдәбијјатшүнаслыгын вә бәдии әдәбијјатын, сон нәтичәдә исә чәмијјәтин мә'нәви јеткинлик сәвијјәсинин инкишафы үчүн мүһүм рол ојнајан амилләрдән бири кими чыхыш едир.

Гәдим вә зәнкин әдәби ән'әнәләрә малик олан республикамызда әдәбијјатшүнаслыг там бир елм сәһәси кими формалашмыш вә инкишаф етмишдир. Азәрбајчан әдәбијјатшүнаслыгы Ф.Көчәрли, Ф.Гасымзадә, М.А.Дадашзадә, Ј.Гарајев, Б.Нәбијев вә башгалары кими тәкраредилмәз јарадычылыг јолуна малик олан әдәбијјатшүнас алимләр јетирмишдир.

Бүтүн бунлар исә Азәрбајчанда зәнкин әдәби библиографик мә'лумат (информасија) мәнбәләринин јаранмасына, мүасир әдәби -бәдии сәнәд ахынынын формалашыб инкишаф етмәсинә мүһүм тә'сир кәстәрмишдир.

Азәрбајчанда әдәбијјатшүнас алимләрин библиографик информасија тәләбатынын сәмәрәли шәкилдә өдәнилмәсиндә Азәрбајчан ЕА-нын Мәркәзи Елми Китабханасынын өзүнәмәхсус ролу вардыр. Республика әдәбијјатшүнасларынын апарычы гүввәси мәһз бу елми мүәссисәдә топланмышдар. Бу гүввәнин библиографик информасија илә тәмин едилмәси сәвијјәси Мәркәзи Елми Китабханада вә Низами адына Әдәбијјат Институтунун нәздиндә јерләшән китабханада библиографија ишинин тәшкилиндән чох асылдыр.

Гејд етмәк лазымдыр ки, Мәркәзи Елми Китабханада елми ишчиләрә вә мүтәхәссисләрә библиографија хидмәтинин тәшкили мәсәләләри бир нечә мәгаләдә (1) ишыгландырылмышдыр. Әдәбијјатшүнас алимләрә сораг-библиографија хидмәти китабханада бу ишин сон дөврләр үчүн тәшкили сәвијјәсинин мүәјјәнләшдирилмәси ајрыча тәдигат объекти кими өјрәнилмәмиш, бу ишин даһа да јажшылашдырылмасы үчүн конкрет төвсијәләр верилмәмишдир.

Мәркәзи Елми Китабханада әдәбијјатшүнас алимләрә сораг-библиографија хидмәтинин тәшкили мәсәләләрини изаһ етмәздән әввәл китабханада бу ишин тәшкили сәвијјәси һаггында гыса мә'лумат вермәк мәгсәдәујгун оларды.

Республикамызын ән бөјүк хусуси елми китабханасы олан Елмләр Академијасы Мәркәзи Елми Китабханасынын библиографик фәалијјәтинин ән мүһүм вә башлыча истигамәтләриндән бири дә әдәбијјатшүнас алимләрә сораг-библиографија хидмәтинин тәшкилидир. Китабханада бу охучу групуна сораг-библиографија хидмәти әсасән ики мәркәздә:

ЕА-нын Мәркәзи Елми Китабханасынын мувафиг шөбәләрində вә Низами адына Институтун Китабханасында һәҗәтә кечирилір.

Һәр ики мәркәздә әдәбијјатшүнас алимләрә сораг-библиографија хидмәтинин тәшкили ишинә китабхананын мәлүмат-библиографија шөбәси методик рәһбәрлик едир.

1986-чы илдән етибарән Мәркәзи Елми Китабханада тәләбатчыларә сораг-библиографија хидмәтинин тәшкилиндә хүсуси методикаја риәјәт олунмаға башланмышдыр. Бу методика истәр јазылы, истәрсә дә шифаһи арајышлар үчүн шамил едилмишдир. Белә ки, 1986-чы илдә Мәркәзи Елми Китабхананын мәлүмат-библиографија шөбәси “Јазылы библиографик арајышларын тәртиб едилмәси” адлы методик төвсијәләр ишләјиб һазырланмышдыр. Методик төвсијәләрдә јазылы арајышларын өдәнилмәсинин бүтүн мәрһәләләри - сорғунун гәбул едилмәсиндән, арајышын тәртиби вә муһафизәсинә гәдәр олан мәрһәләләр әтрафлы шәкилдә изаһ олунур. 1986-чы илдән етибарән мәлүмат-библиографија шөбәси тәрәфиндән јеринә јетирилән јазылы арајышлар методики кәстәришләрдә шәрһ едилән гәјдалар үзрә тәртиб едилір. Бу арајышлары тәртиб едәркән библиографлар чалышырлар ки, арајышлар сорғуја там чаваб версин, мәзмун бахымындан актуал олсун вә мүхтәлиф нөв сәнәд мәнбәләрини әһатә етсин. Һазырда јазылы арајышларын өдәнилмәси мүддәти имкан дахилиндә азалдылмаға башламышдыр. 1997-чи илдә мәлүмат-библиографија шөбәси 1272 адда әдәбијјаты әһатә едән 14 јазылы арајыш өдәмишдирсә (2), 1998-чи илдә 1500 адда әдәбијјаты әһатә едән 17 јазылы арајыш өдәнилмишдир (3).

Сораг-библиографија хидмәтиндә башлыча јери тәләбатчынын сорғусу үзрә чавабын (арајышын) мәлүмат ахтарышы тутур. Беләликлә, сораг-библиографија хидмәти өз тәбиәтинә кәрә ики хидмәт нөвүнүн - сораг вә библиографија хидмәтләринин интегрәсијасындан ибарәтдир. Бу һалда сораг-библиографија хидмәти сораг вә библиографија хидмәтләринин говушма зонасында мејдана кәлир. Белә ки, сораг-библиографија хидмәти сорғу үзрә библиографик ахтарыша әсәсләнән библиографик хидмәтдир.

Мәлүм олдуғу кими, сораг-библиографија хидмәтинин сон нәтичәси арајышлар вә методик мәсләһәтләрдир. Сорғунун характериндән асылы олараг арајышлар библиографик вә фактографик ола биләр. Библиографик арајышлар мөвзу, сәнәдин китабханада олуб-олмамасы һаггында мәлүмат верән библиографик - үнван вә сорғудақы мәлүматлары дәгигләшдирән вә ја мүүјјән едән библиографик дәгигләшдирмә арајышларына бөлүнүрләр.

Бүтүн бу дедикләримизә әсәсләнәраг, 1993-1998-чи илләрдә республика ЕА-нын Мәркәзи Елми Китабханасында әдәбијјатшүнас алимләрә сораг-библиографик хидмәтинин тәшкили мәсәләләрини изаһ етмәјә чалышаг.

Республика ЕА-нын Мәркәзи Китабханасында библиографик фәәлијјәтин бүтүн истигамәтләри, о чүмләдән дә мүхтәлиф охучу группларына сораг-библиографија хидмәти китабхананын мүкәммәл сораг-библиографија апаратына әсәсләнәйр. Әдәбијјатшүнас алимләрә сораг-библиографија хидмәтинин тәшкили бахымындан иш тәчрүбәсини өјрәндијимиз китабхананын СБА мүәсир тәләбләрә там шәкилдә чаваб верир. Тәгдиредичи һалдыр ки, тәдгиг едилән дөврдә Мәркәзи Елми Китабхананын вә Низами адына Әдәбијјат Институтунун китабханасынын каталог вә картотекалар системи әһәмијјәтли дәрәчәдә зәнкинләшмишдир. Белә ки, 1993-98-чи илләрдә китабхананын каталог-картотека системинә тәкчә әдәбијјатшүнаслыға даир 3 јени мөвзу картотекасы дахил едилмишдир(4). Бунлардан “Әдәби ирсимиз”, “Әдәби тәнгид”, “Азәрбајҗан јазычыларынын гурултајлары”, “Азәрбајҗан әдәбијјаты вә әдәбијјатшүнаслығында мүхтәлиф мәсәләләр” адлы мөвзу картотекалары (5) әдәбијјатшүнас алимләрә сораг-библиографија хидмәтинин тәшкили просесиндә әвәзедилмәз мәнбәләр кими чыхыш етмишләр. Әдәбијјатшүнас алимләрә сораг-библиографија хидмәтиндә каталог вә картотека системи илә јанашы китабхананын зәнкин сораг-мәлүмат нәшрләри вә өдәнилмиш арајышлар фондларындан да кениш вә һәртәрәфли шәкилдә истифадә едилір.

Гәјд етдијимиз кими, сораг-библиографија хидмәтинин сон нәтичәси мүхтәлиф характерли арајышларын

верилмәсидир. Әкәр шифаһи арајышлар китабхананын демәк олар ки, бүтүн шө бәләриндә верилирсә, јазылы арајышларын верилмәси әсас е тибарилә мә лумат-библиографија шө бәсиндә һәјата кечирилир.

Мәркәзи Елми Китабханада өдәнилән истәр шифаһи, истәрсә дә јазылы арајышларын мигдары, илк нөвбәдә бураја дахил олан сорғуларын мигдарындан асылыдыр. Буна бахмајараг китабханада өдәнилән арајышларын, о чүмлөдән дә әдәбијјатшүнаслыг мәсәләләри үзрә арајышларын мигдарында артым мүшаһидә олунур. Мәсәлән, әкәр 1992-чи илдә 144 адда шифаһи сорғу өдәнилмишдисә (6), 1997-чи илдә бу рәгәм 250-јә бәрабәр олмушдур (7). Әдәбијјатшүнаслыға даир шифаһи арајышларын мигдары да мүвафиг олараг артмыш, 1.725-ә чатмышдыр (8). Билаваситә әдәбијјатшүнас алимләрә хидмәт кәстәрән Низами адына Әдәбијјат Институтунун китабханасында да өдәнилән шифаһи арајышларын мигдары илдән-илә артмышдыр. Белә ки, китабханада әдәбијјатшүнаслығын ән мүхтәлиф саһәләри үзрә 1993-чү илдә 93, 1994-чү илдә 107, 1995-чи илдә 960, 1996-чы илдә 965, 1997-чи илдә 967, 1998-чи илдә 965 адда шифаһи арајыш өдәнилмишдир (9). Тәәссүф ки, нә Мәркәзи Елми Китабханада, нә дә Низами адына Әдәбијјат Институтунун китабханасында өдәнилмиш шифаһи арајышларын характери, даһа дәгиг десәк, онларын һансынын библиографик-үнван, һансынын дәгигләшдирмә арајышлары олмасы мүвафиг һесабатларда өз әксини тапмамышдыр.

Мәркәзи Елми Китабхананын мөвзу арајышларынын јеринә јетирилмәси саһәсиндәки фәалијјәти хүсусилә дигтәти чәләб едир. Әслиндә һәр бир китабханада сораг-библиографија хидмәтинин тәшкили сәвијјәси, биринчи нөвбәдә, мәһз јазылы арајышларын өдәнилмәси, бу арајышларын тәртиби характери илә мүәјјән олунур. Әдәбијјатшүнаслыг мәсәләләри үзрә јазылы арајышларын өдәнилмәси методикасы даһа мүрәккәбдир вә бу просес библиографдан хүсуси елми дүнјәкөрүшү, билик, бачарыг вә вәрдишләр тәләб едир. Бүтүн диқәр мөвзуларда олдуғу кими, әдәбијјатшүнаслыг мөвзулары үзрә дә арајышларын өдәнилмәсинин биринчи мәрһәләси - сорғунун гәбулу хүсуси әһәмијјәт кәсб едир. Сорғу охучунун

мәһз һансы информасија тәләбаты олдуғуну дәгиг шәкилдә әкс етдирмәлидир. Сорғунун нә дәрәчәдә дүзкүн ифадә олунмасы ахтарыш мәнбәјинин сечилмәсини мүәјјән едир.

Фикримизи әсасландырмаг үчүн Низами адына Әдәбијјат Институту китабханасынын иш тәчрүбәсинә мүрачиәт едәк. Институтун әмәкдашы Рүстәмзадә Ајкүн "Тарихи шәхсијјәтләр" мөвзусунда сорғу вермиш, она тәгдим едилән арајышда 24 адда әдәбијјат әкс олунмушдур.

Гејд етдијимиз кими, Мәркәзи Елми Китабхананын бүтүн шө бәләри, о чүмлөдән сон илләрдә фәалијјәтә башламыш "Надир китаблар" шө бәси, "Мәдәни-күтләви шө бә" бу вә ја диқәр дәрәчәдә сораг-библиографија хидмәти илә мәшғул олурлар. Лакин бу саһәдә апарычы рол вә истигамәт мә лумат-библиографија шө бәсинә мәхсусдур. Үмумијјәтлә, бу шө бә китабхана үзрә сораг-библиографија хидмәтинин һәјата кечирилмәси үчүн лазым олан бүтүн просесләрин јеринә јетирилмәсинә нәзарәт едир. Шө бәнин әмәкдашлары чари әдәбијјатын тәсвирини һәјата кечирир, библиографик сијаһы вә арајышлар үчүн журнал, гәзет вә салнамәләри нәзәрдән кечирир, мөвзу вә јубилеј сәркиләри тәшкил едир, библиографик картотекаларын редактәсини һәјата кечирир вә библиографија биликләрини тәблиғ едирләр. Шө бә јалныз республика үчүн дејил, өлкәнин диқәр шәһәрләри, тәшкилат вә мүәссисәләри үчүн дә јазылы арајышлар тәртиб едир. Белә арајышларын тәртиб едилмәси үчүн китаб, журнал, гәзет салнамәләриндән, "Азәрбајчанда елм вә мәдәнијјәт" вә диқәр библиографик картотекалардан, һабелә өдәнилмиш арајышлар картотекасындан да кениш шәкилдә истифадә олунур.

Мә лум олдуғу кими, китабханада апарылан библиографик иш бир чох һалларда китабхананын диқәр тәдбирләри вә хидмәт формалары илә үзви шәкилдә әлағәдар олур. Мәсәлән, китабхана тәчрүбәсиндә кениш тәтбиг едилән "Јени әдәбијјат сәркиләри", "Информасија күнү", "Мүтәхәссис күнү" кими комплекс тәдбирләр хүсуси әһәмијјәтә малиқдир. Һәмин тәдбирләрин һазырланмасы, кечирилмәси заманы һәм библиографик информасија хидмәтинин методларындан, һәм дә сораг-библиографија хидмәтинин методикасындан истифадә едилир. Белә тәдбирләрин тәшкилиндә иштирак едән

библиографлар тәдбир әснасында алим вә мүтәхәссләрин сорғуларына мұвафиг оларағ шифаһи арајышлар да верирләр.

Азәрбајчан ЕА Мәркәзи Елми Китабханасында кечирилән белә тәдбирләрден мүхтәлиф әләмәтдар һадисәләрлә бағлы јубилеј тәдбирләрини, вахташыры кечирилән тематик вә јени әдәбијјат сәркиләрини гејд етмәк олар. Мәсәлән, тәкчә 1998-чи илдә 24 китаб, гәзет вә журнал сәркиләри кечирилмишдир. Бу сәркиләрдә 93 нүсхә әдәбијјат нүмајиш етдирилмишдир (10).

Низами адына Әдәбијјат Институту әмәкдашларынын јахындан көмәји вә иштиракы илә китабханада 17 тематик сәркидә 400 нүсхә әдәбијјат нүмајиш етдирилмишдир (11). Белә сәркиләрдән “Әләвијјә Бабајева-75”, “Габил-70”, “А.Заманов-85”, “М.Фүзули-500”, “Ә.Сарачлы-60”, “Ә.Чәфәрзадә-75”, “С.Вурғун-90” (12), “Китаби-Дәдә Горғуд-1300” (13) вә башгаларыны көстәрмәк олар.

Низами адына Әдәбијјат Институтунун китабханасында охучу континкентинин тәркиби мүхтәлиф олмушдур. Буну ашағыдакы чәдвәлдә әјани шәкилдә көрә биләрик:

Охучу тәркиби 1998-чи ил	
Үмуми	350
Елми мүәссисә вә институтлардан:	27
а) елми ишчи вә али мәктәб мүәллимләри	190
б) о чүмләдән, елми ады оланлар	100
в) елми ады олмајанлар	90
г) мүтәхәссләр	67
д) аспирант вә макистрләр	21
е) дијәр охучу груплары	72

Чәдвәлдән (14) көрүндүјү кими, китабхананын хидмәт етдији охучу групунун тәркиби мүхтәлиф олмушдур. Белә ки, китабхана анчаг Низами адына Әдәбијјат Институтунун әмәкдашларына дејил, Нәсими адына Дилчилик Институтунун,

Бакы Дөвләт Университетинин, Азәрбајчан Педагожи Университетинин әмәкдашларына да сораг-библиографија хидмәти көстәрмишдир.

Иш тәчрүбәсини тәдгиг етдијимиз Мәркәзи Елми Китабхана вә Низами адына Әдәбијјат Институтунун китабханасында әдәбијјатшүнас алимләрин библиографик информасија тәминаты саһәсиндә мүәјјән наилијјәтләр әлдә едилмишдир. Лакин бу саһәдә һәлә дә чатышмазлығлар, нөгсанлар мөвчуддур. Китабхана әмәкдашлары мөвчуд чатышмазлығлары вә нөгсанлары, китабханаларын чох зәнкин иш тәчрүбәсиндән вә дахили имканларындан истифадә етмәклә арадан галдыра биләрләр.

ӘДӘБИЈЈАТ

1. Мәһәррәмов Ә. Азәрбајчан ССР ЕА Әсәслы китабханасынын библиографик фәалијјәти һаггында// Елми әсәрләр: китабханашүнаслығ вә библиографија серијасы (Азәрбајчан Дөвләт Университети.-1972.- № 2. -С. 58-69; Алыһүсәјнова С.П. Азәрбајчан ССР ЕА-нын Мәркәзи Елми Китабханасынын әдәбијјатшүнас алимләрә библиографик хидмәт саһәсиндә фәалијјәти//Сосиализмин тәкмилләшдирилмәси илләриндә Азәрбајчанда елми ишчиләрә китабхана-библиографија хидмәти: (Елми әсәрләрин мөвзу мәчмуәси).- Б.: АДУ, 1985. - С.85-91.
2. Азәрбајчан ЕА Мәркәзи Елми Китабханасынын 1997-чи илә даир һесабаты.- С.12.
3. Јенә орада. -1998. -С.8.
4. Јенә орада. -С.13.

5. Јенә орада.- С.18.
6. Јенә орада. -1992.- С.11.
7. Јенә орада. 1997.- С.17.
8. Јенә орада.- С.21.
9. Низами адына Өдәбијјат Институтунун китабханасынын 1993-чү 1998-чи илләрә даир һесабаты.
10. Мәркәзи Елми Китабхананын 1997-чи илә даир һесабаты. С.13.
11. Низами адына Өдәбијјат Институтунун китабханасынын 1997-чи илә даир һесабаты. С.9.
12. Јенә орада. С.10.
13. Јенә орада. 1998. -С.7.
14. Јенә орада.- С.9.